

పెన్షన్ వ్యాలిడేషన్ చట్టాన్ని వెంటనే రద్దు చేయాలి

-తుంగతుర్తి : పదవీ విరమణ పొందిన ప్రభుత్వ ఉద్యోగులకు నష్టం కలిగించే పెన్షన్ వ్యాలిడేషన్ చట్టం, 2025ను తక్షణమే రద్దు చేయాలని పెన్షనర్ల సంఘం మండల అధ్యక్షులు పాలవరపు సంతోష్ అన్నారు.బుధవారం మండల కేంద్రంలో పెన్షనర్ల సంఘం ఆధ్వర్యంలో మెయిన్ రోడ్డు పై ర్యాలీ నిర్వహించి,తహశీల్దార్ కార్యాలయం ముందు నిరసన వ్యక్తం చేసి మాట్లాడారు.

గుడ్ న్యూస్ చెప్పిన ప్రభుత్వం.. విద్యుత్ వినియోగదారులకు బిగ్ రిలీఫ్..



అమరావతి, మార్చి 25: ఆంధ్రప్రదేశ్ రాష్ట్రంలో అధికారంలో ఉన్న కూటమి ప్రభుత్వం విద్యుత్ వినియోగదారులకు గుడ్ న్యూస్ చెప్పింది. 2026 - 2027 ఆర్థిక సంవత్సరంలో విద్యుత్ ఛార్జీలు పెంచకూడదని నిర్ణయించింది. ఈ మేరకు ఏపీ విద్యుత్ నియంత్రణ మండలి కీలక ప్రకటన చేసింది. 2026 -

2027 ఆర్థిక సంవత్సరంలో విద్యుత్ ఛార్జీల పెంపు లేదని తెలిపింది. 2026 - 2027 డిసెంబర్ లోడ్ 15,790 కోట్ల రూపాయలను రాష్ట్ర ప్రభుత్వం భరిస్తానని ముందుకు రావడంతో వినియోగదారులకు బిగ్ రిలీఫ్ దక్కింది.

2024 - 2025 ఆర్థిక సంవత్సరానికి సంబంధించిన ట్రా అప్ ఛార్జీల విధింపు కూడా నిలిపివేసినట్లు ఏపీఈఆర్సీ తెలిపింది. ఈ నిర్ణయంతో రాష్ట్రంలోని కోటి 13 లక్షల మంది గృహ వినియోగదారులకు టారిఫ్ పెంపు నుంచి మినహాయంపు దక్కునుంది. ప్రభుత్వం వాణిజ్య వినియోగదారులకు ఊరట నిచ్చేలా యూనిట్ ధరను 12.25 రూపాయల నుంచి 9.95 రూపాయలకు తగ్గించింది. ఈ నిర్ణయం ద్వారా 2 లక్షల మంది వాణిజ్య వినియోగదారులకు లబ్ధి చేకూరనుంది. అంతేకాదు.. కుటీర పరిశ్రమలకు లోడ్ పరిమితిని 10 హెచ్పీ నుంచి 20 హెచ్పీకి పెంచింది. రాష్ట్రంలోని 18 వేల మంది కుటీర పరిశ్రమల వినియోగదారులకు లబ్ధి చేకూరనుంది.



నిధుల కొరత లేదు.. 'పోలవరం' పనుల్లో వేగం పెంచాలి: కాంతారావు

రాజమహేంద్రవరం: పోలవరం ప్రాజెక్టు నిర్మాణ పనులు వేగంగా సాగుతున్నాయని కేంద్ర జలశక్తి శాఖ కార్యదర్శి కాంతారావు అన్నారు. రాజమహేంద్రవరంలో పోలవరం ప్రాజెక్టు అధారిత ప్రధాన కార్యాలయాన్ని ప్రారంభించిన అనంతరం ఆయన మాట్లాడారు. 2027 జూన్ నాటికి ప్రాజెక్టు పూర్తి చేయాలన్నారు. అందుకు పనులు మరింత వేగంగా చేయాల్సి ఉందని చెప్పారు.

నిర్మాణ పనులకు నిధుల కొరత లేదని పేర్కొన్నారు. 70,

80 సివిల్ వర్కెలు నెలవారీ ప్రణాళికలో ఎలా చేయాలన్న అంశంపై సూచనలు చేసినట్లు తెలిపారు. ప్రభుత్వ, ప్రైవేటు ఏజెన్సీలు కలిసి ఎలా వని చేయాలన్న అంశంపై ప్రణాళిక ఇచ్చామని.. ఎప్పటికప్పుడు పనుల వర్కవేక్షణ చేస్తామన్నారు. దాదాపు అన్ని డిజైన్లకు క్లియరెన్స్ ఇచ్చామని.. ఒకటి రెండు పెండింగ్లో ఉన్నాయని చెప్పారు. పనులు వేగంగా, నాణ్యతతో జరిగేలా సూచనలు ఇచ్చినట్లు కాంతారావు తెలిపారు.



28న అసెంబ్లీ సమావేశం.. అమరావతిని రాజధానిగా ప్రకటిస్తూ తీర్మానం..

అమరావతి, మార్చి 25: ఈ నెల 28వ తేదీన ఏపీ అసెంబ్లీ సమావేశం నిర్వహిస్తున్నట్లు నోటిఫికేషన్ విడుదల అయింది. రాష్ట్ర గవర్నర్ అబ్దుల్ నజీర్ బుధవారం సాయంత్రం నోటిఫికేషన్ విడుదల చేశారు. 28వ తేదీ ఉదయం 11 గంటలకు అసెంబ్లీ సమావేశం ప్రారంభం కానుంది. ఈ సందర్భంగా అమరావతిని ఏపీ రాజధానిగా ప్రకటిస్తూ అసెంబ్లీ తీర్మానం చేయనుంది. అసెంబ్లీ ఆమోదించిన ఈ తీర్మానాన్ని కేంద్ర ప్రభుత్వానికి పంపనున్నారు. విభజన చట్టం ప్రకారం ఆంధ్రప్రదేశ్ రాజధాని ఏదన్నది పార్లమెంట్ రికార్డుల్లో స్పష్టంగా ఉండేలా కేంద్రం ద్వారా తదుపరి చర్యలు

తీసుకోనున్నారు.

ఆంధ్రప్రదేశ్ రాష్ట్ర రాజధాని అమరావతి నిర్మాణాలకు కేంద్రం నుంచి రూ.15 వేలకోట్లు, హడ్కో ద్వారా మరో రూ.11 వేలకోట్లు సమకూరుస్తున్నామని మంత్రి నారాయణ వెల్లడించారు. సోమవారం కాకినాడ కలెక్టరేట్లో విలేజ్ కరుల సమావేశంలో ఆయన మాట్లాడారు. అమరావతితో అసెంబ్లీ హైకోర్టు, ఐదు టవర్ల బకానిక్ భవనాలను నిర్మిస్తున్నామన్నారు. అసెంబ్లీ 250 మీటర్ల ఎత్తులో ఉంటుందని, ప్రజలు పైకి వెళ్లి నగరం మొత్తాన్ని చూడవచ్చని తెలిపారు.

ఒక్క నెలలోనే 73వేల బ్రేక్ టికెట్లు అమ్మేశారు

తిరుపతి: వైసీపీ హయాంలో తిరుమలను అడ్డగోలుగా దోచేశారని, అలాంటి వ్యక్తులు ఇప్పుడు కోడిగుడ్డు మీద ఈకలు

నెలలో 6,432 బ్రేక్ టికెట్లు అమ్మేశారు.



పీకుతున్నారని టీడీపీ తిరుపతి పార్లమెంటు అధ్యక్ష కార్యదర్శులు పనబాక లక్ష్మి, దివాకర్ రెడ్డి మండిపడ్డారు. మంగళవారం మంగళం రోడ్డులోని టీడీపీ పార్లమెంటు కార్యాలయంలో వారు మీడియాతో మాట్లాడారు. గత వైసీపీ హయాంలో ఆ పార్టీ నేతలు తిరుమలలో సేవా టికెట్లను బ్లాక్లో అమ్మేశారు. ఒక్క సెప్టెంబర్ నెలలో 73వేల బ్రేక్ టికెట్లను విక్రయించగా, వైపీ సుబ్బారెడ్డి పీఎ చిన్నప్పనూ ఒక్క

టీడీపీ రాష్ట్ర కార్యదర్శి మబ్బు దేవనారాయణరెడ్డి మాట్లాడుతూ భూమన రౌడీయిజం చేయాలనుకుంటున్నాడని, ఆయన ఉడత డెడిరింపులకు ఎవరూ భయపడరన్నారు. భూమన ఆటలు ఇక సాగనివ్వమని, మరోసారి టీడీపీ కార్యకర్తల జోలికి వస్తే తరిమికొడతామని హెచ్చరించారు. సమావేశంలో నాయకులు పుష్పావతి యాదవ్, ఊట్ల సురేంద్ర నాయుడు, కృష్ణ యాదవ్ తదితరులు పాల్గొన్నారు.

విజయమ్మ రాసిన ఉత్తరంలోని అంశాలు సుప్రీంకోర్టు తీర్పుతో సమానం: పల్లిల

కడప: తమ కుటుంబ ఆస్తుల విషయంలో విజయమ్మ రాసిన ఉత్తరంలోని అంశాలు సుప్రీంకోర్టు తీర్పుతో సమానమని ఏపీసీసీ అధ్యక్షురాలు పల్లిల చెప్పారు. పులివెందుల అరటి రైతులకు గిట్టుబాటు ధర కల్పించాలని కోరుతూ ఆమె కడప కలెక్టరేట్లో వినతి పత్రం ఇచ్చారు. అరటి రైతులను ఆదుకోవాలని విజ్ఞప్తి చేశారు. ఇదే సందర్భంలో జూన్ 2024 మార్చి 11న ఎన్నికల ముందు పులివెందులలో అరటి ప్రాసెసింగ్ యూనిట్ హడావుడిగా ఏర్పాటు చేసి వెల్లిపోయారని పల్లిల విమర్శించారు. ప్రతి చిన్న

విషయానికి వైకాపా నాయకులు తనను లక్ష్యంగా చేసుకోవడమే వనిగా పెట్టుకున్నారని మండిపడ్డారు.

ఆస్తుల విషయంలో కూడా తాము పదేపదే నిజాలు చెబుతుంటే కొందరు వైకాపా నేతలు ఇష్టానుసారం మాట్లాడుతున్నారని ఆగ్రహం వ్యక్తం చేశారు. ఆస్తుల విషయంలో తన తల్లి విజయమ్మ సుప్రీంకోర్టు తీర్పుతో సమానమైన విషయాలను ఉత్తరం ద్వారా విడుదల చేసినా.. ఇంకా కొందరు వాగుతూనే ఉన్నారని తెలిపారు. విజయమ్మ లెటర్ అందరికీ సుప్రీంకోర్టు తీర్పుతో సమానమేనని పేర్కొన్నారు. ఇక ఎవరూ ఆస్తుల విషయం మాట్లాడకూడదని చెప్పారు.

సీఆర్డీఏ-2014 తీర్మానం సవరణ.. 28న ఏపీ అసెంబ్లీలో ప్రత్యేక సమావేశం

దిల్లీ: అమరావతికి చట్టబద్ధత కల్పించే విషయంలో కేంద్ర కేబినెట్ తీర్మానానికి రంగం సిద్ధమైంది. ఈ క్రమంలో చట్టపరమైన ఇబ్బందులు తొలగించుకుంటూ కేంద్రం ముందు జాగ్రత్తలు తీసుకుంటోంది. సీఆర్డీఏ-2014 తీర్మానాన్ని సవరించాలని ఏపీకి నూచించింది. ఈ సూచన మేరకు ఈ నెల 28న శాసనసభలో ప్రత్యేక సమావేశం నిర్వహించనున్నారు.

అమరావతిని రాష్ట్ర రాజధానిగా ప్రకటిస్తూ తీర్మానం చేయనున్నారు. ఈ తీర్మానాన్ని ఏపీ ప్రభుత్వం కేంద్రానికి పంపనుంది. ఈ పార్లమెంటు సమావేశాల్లోనే అమరావతిపై తుది నిర్ణయం తీసుకునే అవకాశం ఉంది. 2024 జూన్ 2 నుంచి అమరావతిని రాజధానిగా ప్రకటించాలని గతంలో ఏపీ కోరిన విషయం తెలిసిందే.



2024 జూన్ 2 నుంచి అమరావతిని రాజధానిగా ప్రకటించాలని గతంలో ఏపీ కోరిన విషయం తెలిసిందే.

అర్జీదారులు సంతృప్తి చెందేలా నాణ్యమైన పరిష్కారం చూపండి: జిల్లా జాయింట్ కలెక్టర్ డాక్టర్ నిధి మీనా

వై ఎస్ ఆర్ కడప,మార్చి 25(భారత శక్తి): ప్రజా సమస్యల పరిష్కార వేదిక కార్యక్రమం ద్వారా అందిన అర్జీలకు అధికారులు వారు సంతృప్తి చెందేలా నాణ్యమైన పరిష్కారం చూపాలని జిల్లా జాయింట్ కలెక్టర్ డాక్టర్ నిధి మీనా పేర్కొన్నారు.

కలెక్టరేట్ లోని సభాభవన్ సమావేశపు మందిరం నందు ప్రజా సమస్యల పరిష్కార వేదిక ద్వారా అర్జీల స్వీకరణ కార్యక్రమం జరిగింది.

ఈ కార్యక్రమానికి వివిధ శాఖల జిల్లా అధికారులు హాజరై ప్రజల నుండి ఫిర్యాదులను స్వీకరించారు.

ఈ సందర్భంగా జిల్లా జాయింట్ కలెక్టర్ మాట్లాడుతూ

అర్జీదారులు వారి సమస్యల పరిష్కారం నిమిత్తం ప్రజా సమస్యల పరిష్కార వేదిక కార్యక్రమం లో అర్జీలు సమర్పించడంజరుగుతుందని వారికి నాణ్యమైన,సంతృప్తి స్థాయి లో పరిష్కారం చూపే విషయంలో అధికారులు శ్రద్ధ పెట్టి పని చేయాలన్నారు. ప్రభుత్వం ప్రజా సమస్యల పరిష్కార వేదిక కార్యక్రమానికి అధిక ప్రాధాన్యత ను ఇచ్చి నిర్వహిస్తోందని,ఇందుకు అనుగుణంగా అధికారులు పనిచేయాలన్నారు. అర్జీదారుడు సంతృప్తి చెందేలా నిర్ణీత గడువులోపు తప్పనిసరిగాపరిష్కరించాలన్నారు. ఎండాన్ మెంట్ ఇచ్చిన అర్జీలకు జిల్లా అధికారులు ఖచ్చితంగా పరిశీలించాలన్నారు.జిల్లా

అధికారులు వారికి అందిన అర్జీల పరిష్కారానికి సమయం కేటాయించి సమీక్షా చేయాలన్నారు. అనంతరం అర్జీదారుల నుండి వారు అర్జీలను స్వీకరించారు.

ప్రజా సమస్యల పరిష్కార వేదిక ద్వారా ప్రజల నుండి అందిన కొన్ని విజ్ఞప్తులు

1) పెద్దనపాడు, ఎర్రగుంట్ల మండలానికి చెందిన గంజికుంట వెంకటేష్ గారు తమ భూమికి సంబంధించిన నష్టపరిహారం చెల్లించాలని కోరుతూ అర్జీ సమర్పించారు.

2) ప్రొద్దుటూరు మండలానికి చెందిన కృష్ణమూర్తి గారు తమ ఇంటి పక్కన ఉన్నవారు మురుగు నీరు పోకుండా అడ్డుకట్ట వేసిన సమస్యను పరిష్కరించాలని అర్జీ సమర్పించారు.

3) కడప జిల్లాకు చెందిన కె. అంజలి గారు తమ కూతురికి గురుకుల పాఠశాలలో సీటు కల్పించాలని కోరుతూ అర్జీ సమర్పించారు.

ఈ కార్యక్రమంలో జడ్పీ సీఈఓ ఓటలమ్మకో- ఆపరేటివ్ శాఖ అధికారి వెంకటసుబ్బయ్య,వివిధ శాఖల జిల్లా అధికారులు తదితరులు పాల్గొన్నారు.



నేల పరిరక్షణ -- నీటి సంరక్షణలో హాఫ్ మూన్ మోడల్ కీలకం

కడప, మార్చి 25(భారత శక్తి) : మైదుకూరు మండలం, నీలాపురం గ్రామం రైతు సాధికార సంస్థ (క్యూ) ఆధ్వర్యంలో కడప జిల్లా ప్రాజెక్ట్ మేనేజర్ ప్రవీణ్ కుమార్ నాయకత్వంలో



నీలాపురం గ్రామానికి చెందిన రైతు సూర్యనారాయణ రెడ్డి పొలంలో 'హాఫ్ మూన్

మోడల్' పై ప్రాక్టికల్ శిక్షణ కార్యక్రమం నిర్వహించబడింది. ఈ కార్యక్రమానికి ముందు మోడల్ మేకర్స్ అందరూ ఆనంతపురంలో చీఫ్ టెక్నికల్ ఇన్స్పెక్టర్ ఆఫీసర్ వద్ద హాఫ్ మూన్ మోడల్ పై ప్రత్యేక శిక్షణ పొందారు. అదే శిక్షణను

జిల్లాలోని అన్ని డివిజన్లకు విస్తరించాలనే ఉద్దేశంతో ప్రతి డివిజన్లో ప్రదర్శనలు నిర్వహిస్తున్నారు.

ముఖ్యంగా ఈ హాఫ్ మూన్ మోడల్ ద్వారా నీటి సంరక్షణ, నేల కోత తగ్గించు, మరియు వంట దిగుబడి పెరుగుదల సాధ్యమవుతుందని తెలిపారు. వర్షాధార మరియు వాలు (స్లోప్) భూముల్లో ఈ విధానం ఎంతో ఉపయోగకరంగా ఉంటుందని సూచించారు

అదేవిధంగా విత్తనాలను గులికల రూపంలో తయారు చేసి వినియోగించడం ద్వారా మొలకెత్తే శాతం పెరగడంతో పాటు వంట స్థిరత్వం మరింత మెరుగుపడుతుందని వివరించారు.

ఈ కార్యక్రమంలో ప్రకృతి వ్యవసాయ సిబ్బంది, రైతులు మరియు కేడర్ సభ్యులు పాల్గొని ప్రత్యక్షంగా శిక్షణను పొందారు.

ఒంటిమిట్ట శ్రీ కోదండ రామస్వామివారి ఆలయంలో ఘనంగా కోయిల్ ఆళ్వార్ తిరుమంజనం

ఒంటిమిట్ట,మార్చి 25(భారత శక్తి):ఒంటిమిట్ట శ్రీ కోదండ రామస్వామివారి ఆలయంలో మంగళవారం ఉదయం కోయిల్ ఆళ్వార్ తిరుమంజనం ఘనంగా నిర్వహించారు.

ఆలయంలో మార్చి 27 నుండి ఏప్రిల్ 5వ తేదీ వరకు వార్షిక బ్రహ్మోత్సవాలు జరగనున్న నేపథ్యంలో సంప్రదాయంగా ఈ కార్యక్రమాన్ని నిర్వహించారు.

ఈ సందర్భంగా ఉదయం సుప్రభాతంతో స్వామివారిని మేల్కొల్పి అర్చన నిర్వహించారు. అనంతరం ఉదయం 8 గంటల నుండి 11.30 గంటల వరకు కోయిల్ ఆళ్వార్ తిరుమంజనం జరిగింది.

ఈ కార్యక్రమంలో భాగంగా గర్బాలయం, శ్రీ ఆంజనేయస్వామి, శ్రీ గరుత్మంతుని సన్నిధులు, ఆలయ ప్రాంగణం, గోడలు, పైకప్పు, పూజా సామగ్రి తదితరాలను నీటితో శుద్ధి చేశారు. అనంతరం నామకోపు, శ్రీమార్గం, కస్తూరి పసుపు,



పచ్చాకు, గడ్డ కర్పూరం, గంధం పొడి, కుంకుమ, కిరీటీగడ్డ తదితర సుగంధ ద్రవ్యాల కలిపిన పవిత్రజలన్నీ ఆలయం అంతటా ప్రోక్షణం చేశారు.అనంతరం ఉదయం 11.30 గంటల నుండి భక్తులను సర్వదర్శనానికి అనుమతించారు. ఈ కార్యక్రమంలో డిప్యూటీ ఈవో శ్రీమతి ప్రకాంధి, టెంపుల్ ఇన్స్పెక్టర్ సవీన్, ఆలయ అర్చకులు మరియు ఇతర అధికారులు పాల్గొన్నారు.

ఘనంగా డి.సి.సి.బి మహోదానసభ

ఉమ్మడి వరంగల్ బ్యారో(భారత శక్తి)మార్చి25:

వరంగల్ జిల్లా సహకార కేంద్ర బ్యాంక్ ప్రధాన కార్యాలయంలో హనుమకొండ జిల్లా కలెక్టర్, బ్యాంకు బాధ్యతల ఇన్చార్జ్ చాహాట్ బాజ్ ఫాయ్ అధ్యక్షతన మహాజనసభ ఘనంగా నిర్వహించబడింది.

ఈ సందర్భంగా కలెక్టర్ మాట్లాడుతూ, బ్యాంకు పరిపాలన నివేదికను, 2025--26 ఆర్థిక సంవత్సరానికి సంబంధించిన వివరాలను మహాజనసభ ముందుంచి ప్రవేశపెట్టినట్లు తెలిపారు. అలాగే రాబోయే ఆర్థిక సంవత్సరానికి సంబంధించిన బడ్జెట్ ప్రతిపాదనలు సభలో ప్రవేశపెట్టి ఆమోదం పొందినట్లు వెల్లడించారు.

బ్యాంకు డిపాజిట్ సేకరణ, రుణవితరణలో నిర్దేశించిన లక్ష్యాలను సాధిస్తూ, లాభాల దిశగా ముందుకు సాగుతున్నదని తెలిపారు. రైతులకు,



సహకార సంఘాలకు సమయానికి రుణాలు అందజేసి వ్యవసాయ అభివృద్ధికి బ్యాంకు కట్టుబడి పనిచేస్తోందని పేర్కొన్నారు.

పాక్స్ యాక్సిలరేటర్ కార్యక్రమం కింద నాబార్డ్ సహకారంతో నాలుగు సహకార సంఘాలకు డ్రోస్టు, జనోషధి కేంద్రాల స్థాపనకు తక్కువ వడ్డీపై రుణాలు మంజూరు చేసినట్లు తెలిపారు. ఇదే మార్గంలో ఇతర సంఘాలు కూడా అభివృద్ధి కార్యక్రమాల్లో ముందుకు రావాలని సూచించారు.

ఈ సందర్భంగా నాబార్డ్ జిల్లా అభివృద్ధి మేనేజర్ చంద్రశేఖర్, రవి, మాట్లాడుతూ, పాక్స్ యాక్సిలరేటర్ కార్యక్రమం ద్వారా సహకార సంఘాలను బలోపేతం చేయడం, ఆధునిక సాంకేతిక పరిజ్ఞానాన్ని ప్రవేశపెట్టి రైతులకు మెరుగైన సేవలు అందించడం ముఖ్య ఉద్దేశ్యమని తెలిపారు. ఈ కార్యక్రమాలను అన్ని సంఘాలు సమర్థవంతంగా వినియోగించుకోవాలని

సూచించారు.

జిల్లా సహకార అధికారులు మాట్లాడుతూ, సహకార సంఘాల అభివృద్ధి కోసం బ్యాంకులు మరింత కృషి చేయాల్సిన అవసరం ఉందని పేర్కొన్నారు.

ఈ సమావేశంలో జిల్లా సహకార అధికారులు సంతకరెడ్డి, నీరజ, వాల్మీ నాయక్, కోదండ రాములు, వరలక్ష్మి, రామ్మోహన్, జిల్లా పశు సంవర్ధక శాఖ అధికారులు, తోటపంటల శాఖ, మత్స్యశాఖ అధికారులు, సహకార సంఘాల ప్రతినిధులు, బ్యాంకు ముఖ్య కార్యనిర్వాహక అధికారి వజీర్ సుల్తాన్, ప్రధాన మేనేజర్ ఉషశ్రీ, ఉప ప్రధాన మేనేజర్ అశోక్, బ్యాంకు ప్రత్యేక విధుల అధికారి విజయ కుమారి, ఇతర సిబ్బంది పాల్గొన్నారు.

ప్రకృతి విపత్తుల సమయంలో తీసుకోవలసిన జాగ్రత్తలు పై నిర్వహించిన ముందస్తు మాక్ డ్రిల్ ను పర్యవేక్షించిన జిల్లా పాలనాధికారి ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 25: కామారెడ్డి పట్టణంలోని పెద్ద చెరువులో బుధవారం ముందస్తు వరద సహాయక చర్యలపై సమగ్ర మాక్ డ్రిల్ విజయవంతంగా నిర్వహించారు. ఈ కార్యక్రమం జాతీయ విపత్తు ప్రతిస్పందన దశం (ఎన్ డి ఆర్ ఎఫ్) సమన్వయంతో, జిల్లా విపత్తు నిర్వహణ



అథారిటీ (డిడిఎమ్ఎ) అధ్వర్యంలో నిర్వహించడం జరిగింది. జిల్లా కలెక్టర్ పర్యవేక్షణలో నిర్వహించిన ఈ కార్యక్రమం వరద పరిస్థితుల్లో రక్షణ చర్యలు, శాఖల మధ్య సమన్వయం, స్పందన సామర్థ్యాన్ని మెరుగుపరచడమే లక్ష్యంగా , మాక్ డ్రిల్ లో వరదలో చిక్కుకున్న బాధితులను రక్షించే విధానాలను ప్రదర్శిస్తూ రెస్క్యూ బోట్లు, లైఫ్ జాకెట్లు, తాళ్ల సహాయంతో రక్షణ వంటి పద్ధతులను చూపించారు. మొత్తం 12 శాఖలు---అగ్నిమాపక, పోలీస్, వైద్య, రెవెన్యూ, మున్సిపల్, విద్యుత్ తదితర విభాగాలు---చురుకుగా పాల్గొన్నాయి. మొత్తం 187 మంది ఈ కార్యక్రమంలో పాల్గొన్నారు. ..ఈ సందర్భంగా జిల్లా కలెక్టర్ మాట్లాడుతూ, విపత్తు సమయంలో సమన్వయం, తక్షణ స్పందన, ప్రజల అవగాహన అత్యంత కీలకమని పేర్కొన్నారు. మాక్ డ్రిల్ ద్వారా ప్రజల రక్షణపై

అవగాహనప్రకృతి విపత్తుల సమయంలో ప్రజలను ఎలా సురక్షితంగా రక్షించాలో తెలియజేయడానికి నేషనల్ డిసాస్టర్ రెస్పాన్స్ ఫోర్స్ (ఎన్ డి ఆర్ ఎఫ్) బృందాల ఆధ్వర్యంలో మాక్ డ్రిల్ నిర్వహించడం జరిగిందని మాక్ డ్రిల్ ద్వారా ప్రజల్లో అప్రమత్తత పెంపొందించడం ముఖ్యమని తెలిపారు. విపత్తు సంభవించినప్పుడు భయపడకుండా, నరైన చర్యలు తీసుకుంటే ప్రాణ నష్టం తగ్గించవచ్చని ఆయన అన్నారు.

మాక్ డ్రిల్ ద్వారా కలిగిన అవగాహన, ప్రమాద సమయంలో వెంటనే సురక్షిత ప్రాంతాలకు తరలే విధానం వరదలు, తుఫానుల సమయంలో తీసుకోవాల్సిన జాగ్రత్తలు చిక్కుకుపోయిన వారిని రక్షించే పద్ధతులుఅత్యవసర సేవలను ఎలా సంగ్రహించాలి అనే సమాచారం గాయపడిన వారికి ప్రాథమిక చికిత్స అందించే విధానం తదితర వాటిపై అవగాహన, ఇటువంటి మాక్ డ్రిల్లు ప్రజలకు ప్రత్యక్ష అనుభవాన్ని అందించి, విపత్తుల సమయంలో సమర్థంగా స్పందించే సామర్థ్యాన్ని పెంచుతాయని పేర్కొన్నారు.

ప్రజలు ఎప్పటికప్పుడు అప్రమత్తంగా ఉండి, అధికారుల సూచనలు పాటించడం ద్వారా తమ ప్రాణాలను, ఆస్తులను రక్షించుకోవచ్చని సూచించారు. ప్రకృతి విపత్తుల సమయంలో ప్రజల ప్రాణ రక్షణ అత్యంత ముఖ్యమని పేర్కొన్నారు. ఇటువంటి మాక్ డ్రిల్ ద్వారా ప్రజలకు , అధికారులకు విపత్తు సమయంలో ఎలా స్పందించాలో స్పష్టమైన అవగాహన కలుగుతుందని తెలిపారు.అలాగే నేషనల్ డిసాస్టర్ రెస్పాన్స్ ఫోర్స్ (ఎన్ డి ఆర్ ఎఫ్) బృందాలు వేగవంతంగా స్పందించి ప్రాణాలను రక్షించడంలో కీలక పాత్ర పోషిస్తున్నాయని ప్రశంసించారు. అధికారులు అప్రమత్తంగా ఉండి, విపత్తుల సమయం లో ఎలా ఎదుర్కోవాలో ముందుగానే అవగాహన కలిగివుండి అప్రమత్తంగా వ్యవహరించాలని అన్నారు. ఈ మాక్ డ్రిల్ లో అదనపు కలెక్టర్ విక్టర్, అడిషనల్ ఎస్పీ చైతన్య రెడ్డి, డిప్యూటీ కమాండర్ డోల్ సింగ్, ఎస్ డి ఆర్ బృందం, జిల్లా అగ్నిమాపక అధికారి సుధాకర్, ఆర్టీఓ వీణ , తహసీల్దార్ హిమబిందు వివిధ శాఖల జిల్లా అధికారులు, మున్సిపల్ సిబ్బంది, వైద్య సిబ్బంది, తదితరులు పాల్గొన్నారు.

ఘనంగా అంతర్జాతీయ మహిళా దినోత్సవ వేడుకలు

ఉమ్మడి వరంగల్ బ్యారో(భారత శక్తి)మార్చి25:


ఘనంగా అంతర్జాతీయ మహిళా దినోత్సవ వేడుకలు నిర్వహించుకుంటున్నామని జన శిక్షణ సంస్థ చైర్మన్ ఆర్ ప్రకాష్ గౌడ్ అన్నారు. బుధవారం హనుమకొండలోని అంబేద్కర్ భవన్లో జరిగిన జన శిక్షణ సంస్థాన్ వరంగల్ ఆధ్వర్యంలో అంతర్జాతీయ మహిళా దినోత్సవం, మహిళ పారిశ్రామిక ఉత్పత్తి ఎగ్జిబిషన్ కార్యక్రమానికి ముఖ్యఅతిథిగా హాజరై



అయిన మాట్లాడుతూ మా ద్వారా శిక్షణ పొంది తమ సొంతంగా కుటుంబం పోషించుకోవడం నంతోషంగా ఉందని అన్నారు. ఈ శిక్షణ శిబిరం 85% మందికి మహిళలకే ఇస్తామని, మేము ఇచ్చిన శిక్షణలో ఎన్నో కుటుంబాలు లబ్ధి పొందుచున్నారని, ఈ శిక్షణ పూర్తిగా ఉచితంగా ఉంటుందని అన్నారు. ఈ వేడుకలకు 650 మంది హాజరు కావడం సంతోషంగా ఉందని అన్నారు. ఈ కార్యక్రమంలో వైస్ చైర్మన్ టి శ్రీనివాస్ రఘు, స్టేట్ నోడల్ ఆఫీసర్ నతీష్ రెడ్డి, బోర్డు సభ్యులు గౌడ రమాదేవి, పాము జ్యోతి,కొలిపాక రాణి, నరసింహమూర్తి,హరిప్రసాద్, అన్నేష్.మధు, శ్రీనివాస్ రెడ్డి, సుదీర్ బాబు,హవేలీ రాజు, ఐలయ్య, చందర్, డైరెక్టర్స్, స్టాఫ్, ఆర్టీలు,తదితరులు పాల్గొన్నారు.

జైపూర్‌లో ఘోర రోడ్డు ప్రమాదం..

నటి, మోడల్ హర్షిత్ కాలియా దుర్మరణం



ప్రముఖ నటి, మోడల్ హర్షిత్ కాలియా (30) సోమవారం రాత్రి జరిగిన ఘోర రోడ్డు ప్రమాదంలో మరణించారు. ఆమె ప్రయాణిస్తున్న కారు అదుపుతప్పి డివైడర్‌ను ఢీకొట్టి బోల్తా పడటంతో ఈ దుర్ఘటన చోటుచేసుకుంది. ఈ ప్రమాదంలో ఆమె తలకు తీవ్రమైన గాయాలయ్యాయి. సోమవారం రాత్రి 11:30 గంటల సమయంలో జైపూర్‌లోని షిప్రా పత్ రోడ్డులో ఈ ప్రమాదం జరిగింది. పని ముగించుకుని ఇంటికి తిరిగి వస్తుండగా, ఆమె నడుపుతున్న కారు ఒక మలుపు వద్ద అదుపుతప్పి డివైడర్‌పైకి ఎక్కి బోల్తా పడింది. ఈ దృశ్యాలు సమీపంలోని సీసీటీవీ కెమెరాలో రికార్డయ్యాయి. ప్రమాదాన్ని గమనించిన స్థానికులు వెంటనే స్పందించి, కారును సరిచేసి హర్షిత్‌ను బయటకు తీశారు. వెంటనే ఆమెను సమీపంలోని ఒక హైవేలో ఆసుపత్రికి తరలించారు. అయితే, అప్పటికే ఆమె తలకు తీవ్ర గాయాలవడంతో చికిత్స పొందుతూ మరణించినట్లు వైద్యులు ప్రకటించారు. పోలీసులు పోస్ట్‌మార్టం నిర్వహించి మృతదేహాన్ని కుటుంబ సభ్యులకు అప్పగించారు. అతివేగం కారణంగా ఈ ప్రమాదం జరిగిందా? లేక మరో వాహనం ఏదైనా ఓవర్‌టేక్ చేసేందుకు ప్రయత్నించిందా? అనే కోణంలో పోలీసులు దర్యాప్తు చేస్తున్నారు. హర్షిత్ కాలియా 'క్రైమ్ నెక్స్ డోర్' అనే వెబ్ సీరీస్‌తో పాటు పలు రాజస్థానీ మ్యూజిక్ వీడియోలలో నటించి గుర్తింపు పొందారు. గతంలో ఒక న్యూస్ ఛానెల్‌లో యాంకర్‌గా కూడా పనిచేశారు. ఆమె తండ్రి కూడా ఒక వార్తాపత్రికలో జర్నలిస్టుగా పనిచేస్తున్నట్లు సమాచారం.

దుల్కర్ సల్మాన్ గురించి

ఆసక్తికర విషయాన్ని వెల్లడించిన శృతి హాసన్



వెండితెరపై స్టార్ కిడ్స్‌గా అడుగుపెట్టిన శృతి హాసన్, దుల్కర్ సల్మాన్ తమకంటూ మంచి గుర్తింపును తెచ్చుకున్నారు. మరోవైపు, వీరి మధ్య చిన్నప్పటి నుంచే ఒక వింతైన స్నేహం ఉందన్న విషయం తాజాగా బయటపడింది. వీరిద్దరూ చెన్నైలోని ఒకే పాఠశాలలో కలిసి చదువుకున్నారున్న వార్త అభిమానుల్లో ఆసక్తిని రేకెత్తిస్తోంది. తాజాగా ఒక ఇంటర్వ్యూలో పాల్గొన్న శృతి... దుల్కర్‌తో తనకున్న స్నేహం మెమోరీస్‌ను పంచుకున్నారు. తామిద్దరూ చెన్నైలోని రెండు వేర్వేరు ప్రముఖ పాఠశాలల్లో క్లాస్‌మేట్స్‌గా ఉన్నామని, స్టార్ కిడ్స్ అనే షీలింగ్ లేకుండా చాలా సాధారణంగా పెరిగామని శృతి చెప్పుకొచ్చారు. స్కూల్లో ఉన్నప్పుడు దుల్కర్ తనను 'సోంబి' అని పిలిచి ఆటపట్టించేవాడట. దానికి కారణం.. అప్పట్లో స్కూల్ ఫంక్షన్‌లో శృతి 'సోంబి' అనే పాటను పాడటమే. ఆ పాట విన్నప్పటి నుంచి దుల్కర్‌కు ఆమె పేరు 'సోంబి' అయిపోయింది. ఆశ్చర్యకరమైన విషయం ఏంటంటే, స్కూల్లో ఉన్న చాలామంది పిల్లలకు ఆమె పేరు శృతి అని కూడా తెలియడట. కేవలం 'కమల్ హాసన్ కూతురు' అని మాత్రమే గుర్తుంచుకునేవారని నవ్వుతూ గుర్తు చేసుకున్నారు. చిన్నప్పుడు క్లాస్‌మేట్స్‌గా అల్లరి చేసిన ఈ ఇద్దరూ, ఇప్పుడు పవన్ సాదినేని దర్శకత్వంలో రాబోతున్న 'అకాశంలో ఒక తార' చిత్రంలో కలిసి నటించబోతున్నారు. గీతా ఆర్ట్స్, స్వప్న సినిమాస్ సంయుక్తంగా నిర్మిస్తున్న ఈ భారీ ప్రాజెక్టుపై ఇప్పటికే భారీ అంచనాలు ఉన్నాయి. దుల్కర్ సల్మాన్ సరసన శృతి హాసన్ ఒక పవర్‌ఫుల్ పాత్రలో కనిపించనుందని సమాచారం.

కొత్త కబురు వినిపిస్తారా?

గతేడాది 'ఆంధ్ర కింగ్ తాలూకా' చిత్రంతో ప్రేక్షకుల్ని పలకరించారు కథానాయకుడు రామ్ పోతినేని. ఆ తర్వాత మళ్లీ అంతవరకు కొత్త కబురేమీ వినిపించలేదు. అయితే ఇప్పుడీ అంశంపై స్పష్టత వస్తున్నట్లు తెలుస్తోంది. రామ్ ఈసారి ఓ భారీ యాక్షన్ థ్రిల్లర్‌తో ప్రేక్షకుల్ని పలకరించనున్నట్లు సమాచారం. దర్శకుడు లోకేశ్ కనగరాజ్ శిష్యుడు లోగి విఘ్నేశ్ దీనికి దర్శకత్వం వహించే అవకాశమున్నట్లు తెలిసింది. ఈ ప్రాజెక్ట్ చర్చలు ప్రస్తుతం తుది దశలో ఉన్నాయని.. నిర్మాణ సంస్థపై స్పష్టత రాగానే దీన్ని అధికారికంగా ప్రకటించనున్నారని వార్తలు వినిపిస్తున్నాయి.

'సీతమ్మ వాకిట్లో సిరిమల్లె చెట్టు'.. ఆ రోల్ మిస్ అయిన రాజశేఖర్

టాలీవుడ్ మల్టీస్టార్ సినిమాల్లో ఎవర్ గ్రీన్ 'సీతమ్మ వాకిట్లో సిరిమల్లె చెట్టు'. పెద్దోడు చిన్నోడుగా వెంకటేశ్ మహేశ్ బాబు ఎంతగా అలరించారో.. వాళ్ల తండ్రి పాత్రలో ప్రకాశ్ రాజ్ అంతగా ఆకట్టుకున్నారు. ఏం జరిగినా అంతా మనమంచికే అన్నట్లు వ్యవహరించే ఈ రేలంగి మామయ్య పాత్ర కోసం ముందుగా రాజశేఖర్‌ను అనుకున్నారు మేకర్స్. కానీ, అనివార్య కారణాల వల్ల ఆయన నటించలేకపోయారు. స్వయంగా ఆయనే ఓ ఇంటర్వ్యూలో ఈ ఆసక్తికర విషయాన్ని పంచుకున్నారు. "సీతమ్మ వాకిట్లో..లో ఎప్పుడూ నవ్వుతూ ఉండే క్యారెక్టర్ కోసం మేకర్స్ నన్ను సంప్రదించారు. నా



నవ్వు బాగుంటుందన్న విషయాన్ని గుర్తుచేస్తూ.. ఆ రోల్ నేను చేస్తే బాగుంటుందని అడిగారు. కానీ చేయలేకపోయా" అని తెలిపారు.


నటించనందుకు ఎప్పుడైనా ఫీల్ అయ్యారా? అని అడగ్గా.. అలాంటిదేం లేదన్నారు. తనకు డ్యాన్స్ చేయడం ఇష్టం ఉండేది

కాదని, అందుకే కెరీర్ ప్రారంభంలో కష్టపడాల్సి వచ్చేదని అన్నారు. అలా చేస్తూ ఉండగా కొన్నాళ్లకు డ్యాన్స్ అలవాటు అయిందని

చెప్పారు. తనకు గోళీల ఫ్యాక్షర్ ఉండంటూ వచ్చిన రూమర్స్ పై నవ్వుతూ స్పందించారు. "దాని ద్వారా నెలకు రూ.3 కోట్లు సంపాదిస్తున్నానట. ఎందరికో ఉపాధి కల్పిస్తున్నానని అన్నారు. ఇంతకీ అదెక్కడ ఉందో తెలిస్తే బాగుంటుంది. ఈ వార్తలు చూసిన ఎంతోమంది కాలే చేసిన నిజంగానే మీకు గోళీల ఫ్యాక్షర్ ఉందా? అని అడిగారు" అని చెప్పారు. ప్రస్తుతం 'బైకర్' ప్రమోషన్స్‌లో బీజీగా ఉన్నారాయన. ఈ మూవీలో హీరో శర్వానంద్ కు తండ్రిగా నటించారు. అభిలాష్ రెడ్డి దర్శకత్వం వహించిన స్పోర్ట్స్ యాక్షన్ మూవీ ఇది. ఏప్రిల్ 3న విడుదల కానుంది.



చెర్చికి గాయంతో షూటింగ్ వాయిదా!



రామ్ చరణ్ హీరోగా బుచ్చిబాబు దర్శకత్వంలో రానున్న తాజా చిత్రం పెద్ది. వచ్చే నెల 30న విడుదల లక్ష్యంగా ఈ మూవీ షూటింగ్ శరవేగంగా జరుగుతోంది. ప్రస్తుతం దీని షూటింగ్ హైదరాబాద్‌లో జరుగుతోంది. చరణ్ సరసన జాన్వీ కపూర్ నటిస్తుండగా.. మృణాల్ తాకూర్ ఓ స్పెషల్ పాటలో మెరవనున్నట్లు సమాచారం. ఇప్పటికే విడుదలైన రెండు పాటలు కోట్ల వ్యూస్ తో సోషల్ మీడియాలో ట్రెండ్ సృష్టించాయి. రామ్ చరణ్ పుట్టినరోజు సందర్భంగా టీజర్‌ను విడుదల చేసేందుకు చిత్రబృందం సన్నాహాలు చేస్తున్నట్లు టాక్. అయితే ఈ సినిమా షూటింగ్ లో హీరో చెర్చికి గాయమైనట్లు వార్తలు వస్తున్నాయి. ఆయన కంటి దగ్గర దెబ్బ తగిలినట్లు సమాచారం. అది చిన్న గాయమేనని కొన్ని రోజులు విశ్రాంతి తీసుకుంటే సరిపోతుందని సినీ వర్గాలు పేర్కొన్నాయి. దీంతో పెద్ద మూవీ షూటింగ్ కొన్ని రోజులు వాయిదా పడినట్లు ప్రచారం జరుగుతోంది. దీనిపై అధికారిక ప్రకటన రావాల్సి ఉంది.

తిరుపతి వెళ్లి పూజలు చేస్తారు

'దురంధర్: ది రివెంజ్' భారీ విజయం సాత్, నార్త్ లో ప్రకం పనలు సృష్టిస్తోంది. దీనిపై దర్శకుడు రామ్ గోపాల్ వర్మ తనదైన శైలిలో స్పందించారు. ఈ సినిమా రికార్డు స్థాయి వసూళ్లపై దక్షిణాది దర్శకులకు నచ్చదని, ఈ విషయాన్ని వాళ్లు ఇష్టపడదని అన్నారు. తమ సినిమాలు దురంధర్ రికార్డును బద్దలు కొట్టాలని తిరుపతి, వైష్ణో దేవి వంటి పుణ్యక్షేత్రాలకు వెళ్లి పూజలు చేస్తారని అన్నారు. "ప్రాపగాండా" ఆరోపణలపై స్పందిస్తూ ప్రతి ఒక్కరికీ తమదైన అభిప్రాయం ఉంటుందని వర్మ తెలిపారు. దర్శకుడు ఆదిత్య ధర్ తన పరిశోధన ఆధారంగా కథను రూపొందించాడని, ఎవరికైనా అభ్యంతరం ఉంటే వారు తమ కథను తాము తెరకెక్కించవచ్చని సూచించారు. దర్శకుడి సామర్థ్యం కథను సమ్మించేలా చూపడంలోనే ఉందని స్పష్టం చేశారు. దురంధర్ 2లో రణవీర్ సింగ్ హమ్మూ అలీ మజారి పాత్రలో నటిస్తూ షేర్ ఎబలోచేగా ఎదిగి కథను చూపించారు. పాకిస్తాన్ లోకి గూఢచారిగా ప్రవేశించి ప్రతీకారం తీర్చుకునే కథాంశంతో సినిమా సాగుతుంది.

ఇందులో అర్జున్ రాంపాల్, ఆర్ మాధవన్, సంజయ్ దత్ తదితరులు కీలక పాత్రలు పోషించారు.



ప్రభాస్ కు తల్లిగా నటించను

టాలీవుడ్‌లో ఒకప్పుడు సూపర్ హిట్ మూవీలతో స్టార్ హీరోయిన్ గుర్తింపు తెచ్చుకున్న నటి రాశి. పెండ్లి తర్వాత కొన్నేళ్ల పాటు సినిమాలకు బ్రేక్ తీసుకుంది. మళ్లీ ఎంట్రీ ఇచ్చిన రాశి పలు చిత్రాలతో పాటు సీరియల్స్‌లో కూడా కనిపిస్తుంది. తాజాగా ఓ ఇంటర్వ్యూలో మాట్లాడుతూ రె బెల్ స్టార్ ప్ర భాస్ అం టే

తనకు ఇష్టమని, కానీ ఆయనకు తల్లిగా నటించనని చెబుతోంది. "ప్రభాస్ తో కలిసి ఒక్క సినిమాలో అయినా నటించాలనే ఆశ చాలా ఏండ్లుగా ఉండిపోయింది. ప్రస్తుత పరిస్థితిల్లో చాన్స్ వచ్చినా తల్లిగా మాత్రం నటించను. ఆపై అక్క, పదినే పంటి పాత్రలు వచ్చినా చేయను. హీరోయిన్ గా నటించే అవకాశం ఎలాగూ ఇవ్వరు. దీంతో నా కోరిక అలాగే ఉండిపోయింది. ఈశ్వర్ సినిమా ట్రైలర్ చూసినప్పుడే ప్రభాస్ పెద్ద హీరో అవుతాడని నా బ్రదర్ తో చెప్పా. ఆయన మూవీస్ చూడటానికి మాత్రమే థియేటర్ కు వెళ్తా. మిర్చి, రాధే శ్యామ్ సినిమాలకు డబ్బింగ్ చెప్పా. అదవి రాముడు షూటింగ్ సమయంలో ప్రభాస్ ఉన్న హోటల్‌లోనే నేను కూడా ఉన్నా. ఆ విషయం తెలిసి నేను ఎగిరి గంతేశా. కానీ ఇప్పటివరకు ఆయన్ను కలవలేదు" అంటూ రాశి చెప్పుకొచ్చింది.

